


ව්‍යවසායකත්ව අධ්‍යයනය



විෂයානුබද්ධ පුනරීක්ෂණ සංවිතය

10 ශ්‍රේණිය

ව්‍යවසායකත්ව ප්‍රතිලාභ

1) දී ඇති පිළිතුරු අතුරින් වඩාත් නිවැරදි පිළිතුරු තෝරා යටින් ඉරක් අඳින්න.

1. ව්‍යවසායකත්වය

- 1) ව්‍යවසායකයාට ප්‍රතිලාභ ලබා දේ
- 2) ව්‍යවසායකයාට හා ගමට ප්‍රතිලාභ අත් කරදේ
- 3) දේශීය ආර්ථිකයට හා ව්‍යවසායකයාට ප්‍රතිලාභ ලබා දේ
- 4) ව්‍යවසායකයාට ප්‍රතිලාභ ලබා දෙන අතර රටට ප්‍රතිලාභයක් ලබා නොදේ

2. බොහෝ රටවල් සංවර්ධිත තත්ත්වයට පත්ව ඇත්තේ එම රටෙහි

- 1) පුරවැසියන් විශාල ප්‍රමාණයක් සිටින නිසාය
- 2) විශාල භූමි ප්‍රමාණයක් ඇති නිසාය
- 3) කර්මාන්ත බොහෝ ගණනක් ඇති නිසාය
- 4) ව්‍යවසායකන් බොහෝ පිරිසකගේ දායකත්වය නිසාය

3. ව්‍යවසායකයෙකු වීම තුළින් පුද්ගලයාට ලැබෙන ප්‍රතිලාභයකි

- 1) අවදානමට මුහුණ දීම
- 2) වැරදිම් හා විවේචනවලට මුහුණ දීමට සිදුවීම
- 3) ප්‍රයෝජනයට නොගත් හැකියා යොදා ගත හැකි වීම
- 4) ගනුදෙනු අඛණ්ඩව සිදුවීම

4. ව්‍යවසායකයා අන් අයගේ මතයන්වලට ගරු කළ ද තමාගේ කටයුතු සම්බන්ධව තමාම තීරණ ගත යුතු බව විශ්වාස කරයි. ඔහු තුළ ඇති මෙම විශ්වාසය,

- 1) ස්වයංපෝෂිත බවයි
- 2) නිදහස තුළින් ඉහළ තෘප්තියකට පත්වීමයි
- 3) ස්වකීය දෛවය තමා මත රඳා පැවතීමයි
- 4) කාර්යයන්හි ඇති විවිධත්වයයි

5. සාර්ථක ව්‍යවසායකයෙකුට සමාජයීය වශයෙන් ලැබෙන්නා වූ ප්‍රතිලාභයකි.

- 1) සමාජීය සුභසාධනයට දායක විය හැකි වීම
- 2) කීර්ති ප්‍රසංශා හිමි වීම
- 3) ආකර්ෂණීය ලාභයක් ලැබීම
- 4) ස්වකීය දෛවය තමා මතම රඳා පැවතීම

6. ව්‍යවසායකයෙකුට ආයතනයක් තුළ විවිධ භූමිකා තිබිය හැකිය. එවන් වූ භූමිකාවකට අයත් නොවන්නේ,

- 1) ගැටලු මවන්නෙකු වීම
- 2) නායකයෙකුවීම
- 3) කළමනාකරුවෙක් වීම
- 4) අයිතිකරුවෙකු වීම

2) කෙටි පිළිතුරු සපයන්න.

1. ව්‍යවසායකයා රටක සිටින සුවිශේෂී වූ පුද්ගලයෙකි. ඔහු එසේ හඳුන්වන්නේ ඇයි?
2. ව්‍යවසායකත්වයෙන් ලැබෙන ප්‍රතිලාභ ආකාර 02කි. ඒවා නම් කරන්න.
3. ව්‍යවසායකත්වයේ යෙදීමෙන් ව්‍යවසායකයාට ලැබෙන ප්‍රතිඵල 04ක් ලියන්න.
4. ව්‍යාපාර සාර්ථක වූ ව්‍යවසායකයාට සමාජීය වශයෙන් ලැබිය හැකි ප්‍රතිලාභ මොනවාද?
5. ව්‍යවසායකයාට සමාජීය සුභ සාධනය සඳහා දායක විය හැකි ආකාර 03ක් ලියන්න.
6. ව්‍යවසායකත්ව භූමිකා 03 නම් කරන්න.
7. ව්‍යාපාරයට අවශ්‍ය සම්පත් සපයනු ලබන්නේ කවර භූමිකාව යටතේ ද?
8. ව්‍යවසායකයාගේ පරිභෝජන මට්ටම් ඉහළ හෝ පහළ තත්ත්වයක පැවැතිය හැකිය.
 - 1) පරිභෝජන මට්ටම් තීරණය කරනු ලබන සාධකය කුමක්ද?
 - 2) සාර්ථක ව්‍යවසායකයාගේ පරිභෝජන මට්ටම් ඉහළ මට්ටමක පැවතීමට හේතු ලෙස ඔබ දකින්නේ මොනවාද?
9. ව්‍යවසායකත්ව අධ්‍යයනය ඉගෙනගන්නා ඔබ අනාගතයේ ව්‍යවසායකයෙකු වන්නේ ද? සේවා නියුක්තිකයෙකු වීමට අපේක්ෂා කරන්නේද? හේතු ඉදිරිපත් කරන්න.
10. ව්‍යවසායකයෙකු වීම, පුද්ගලයා ඒකාකාරී කටයුතුවලින් මුදවා, තමා තුළ ඇති ප්‍රයෝජනයට නොගත් හැකියා ප්‍රයෝජනයට ගැනීමට ඉඩ ප්‍රස්ථාව සලසන ආකාරය කෙටියෙන් පැහැදිලි කරන්න.
11. ව්‍යවසායකත්වයෙන් දේශීය ආර්ථිකයට හිමිවන ප්‍රතිලාභ 04ක් ලියන්න.
12. ආදායම් බෙදියාමේ විෂමතාව අඩු කිරීමට ව්‍යවසායකයා දායකත්වය සපයයි.
 - i. ආදායම් බෙදී යාමේ විෂමතාව යන්නෙන් අදහස් වන්නේ කුමක්ද?
 - ii. ආදායම් බෙදී යාමේ විෂමතාව අවම කිරීමට ව්‍යවසායකයා දායකවන්නේ කෙසේද?
13. "ව්‍යවසායකයා දේශීය සම්පත් උපයෝජනය කරයි."
 - 1) ඔහු මෙම සම්පත් උපයෝජනය කිරීම තුළින් කුමක් අපේක්ෂා කරයිද?
 - 2) මෙහි සම්පත් උපයෝජනය යන්නෙන් කුමක් අදහස් කරයිද?
14. "නව භාණ්ඩ හා සේවා වෙළෙඳපොළට ඉදිරිපත් කිරීමට ව්‍යවසායකයා නිරන්තර උත්සාහ කරයි." ඔබ දන්නා එවන් වූ භාණ්ඩ හා සේවා 03 බැගින් ලියන්න.
15. ව්‍යවසායකයන් ඉහළ යාම රටේ සමස්ත නිෂ්පාදනය ඉහළ යාමට හේතුවක් වන ආකාරය පැහැදිලි කරන්න.
16. ව්‍යවසායකයා රටේ ආර්ථික සංවර්ධනයට දායක වන බව ඔබ අසා ඇත.
 - 1) ආර්ථික සංවර්ධනය යන්නෙන් ඔබ කුමක් අදහස් කරයිද?
 - 2) ව්‍යවසායකයා රටේ සංවර්ධනයට දායක වන්නේ කෙසේද?
17. ස්වෛරී හා නිවහල් ආර්ථිකයක් යන්නෙන් අදහස් වන්නේ කුමක්ද?
18. රැකියා වියුක්තිය යනු කුමක්ද?